

కాంగ్రెస్ విమోచన పోరాట హామీలు



మంత్రి ఎర్రబెల్లి సమక్షంలో పార్టీలో చేరుతున్న కాంగ్రెస్ నాయకులు

మంత్రి ఎర్రబెల్లి సమక్షంలో చేరికలు

కొడకండ్ల, అక్టోబర్ 7 : మండలంలోని చెరువుముందు తండా, రత్న తండా గ్రామాలకు చెందిన కాంగ్రెస్ నాయకులు శనివారం మంత్రి ఎర్రబెల్లి దయాకర్ రావు సమక్షంలో బీఆర్ఎస్లో చేరారు. వాంతుడోత్ రమేష్, నరేందర్, సంతోష్, సురేష్, నరసింహ, వెంకటేశ్, మోహన్, సంతోష్, ధరావత్ దేవా, అంజన్, సందీప్, భూకాన్ బాలు, జాబోత్ వీరన్న తదితరులు మంత్రి ఎర్రబెల్లి దయాకర్ రావు సమక్షంలో పార్టీలో చేరారు. మంత్రి వారికి గులాబీ కండువలు కప్పి పార్టీలోకి ఆహ్వానించారు. కార్యక్రమంలో డీసీసీబీ వైస్ చైర్మన్ కుందూరు వెంకటేశ్వర్ రెడ్డి, సీవ్యా, ధరావత్ వీరన్న, సర్వస్, నరసింహ, సతీష్, రాము, బాలు, శ్రీను, గోపర్ల పాల్గొన్నారు.

మాల పరిరక్షణ వేదిక రాష్ట్ర కార్యదర్శిగా రాజు

చిల్పూరు, అక్టోబర్ 7 : మండలంలోని మల్కాపూర్ గ్రామానికి చెందిన ఎడ్ల రాజు మాల పరిరక్షణ వేదిక తెలంగాణ రాష్ట్ర కార్యదర్శిగా, జనగామ జిల్లా అధ్యక్షుడిగా బోగం తిరుపతి నియామకం కు యోగ్యుడు. శనివారం హైదరాబాద్ లో



బోగం తిరుపతి



నియామక వత్తం అందుకుంటున్న ఎడ్ల రాజు

ని బల్లంపేటలో జరిగిన మాల పరిరక్షణ వేదిక సమావేశంలో మాల పరిరక్షణ వేదిక జాతీయ అధ్యక్షుడు డాక్టర్ పిడుగు విజయకుమార్, రాష్ట్ర అధ్యక్షుడు వల్లమల శ్రీనివాస్ వారికి నియామక ప్రతిపత్తి అందజేశారు. కార్యక్రమంలో మాల పరిరక్షణ వేదిక తెలంగాణ రాష్ట్ర ఉపాధ్యక్షుడు బొమ్మల వైసయ్య, మేడ్చల్, మల్కాజిగిరి జిల్లా అధ్యక్షులు కడారి శ్రీధర్, మాల పరిరక్షణ వేదిక తెలంగాణ రాష్ట్ర మహిళా అధ్యక్షురాలు రాయలపూర్ ప్రమీల, రాష్ట్ర మహిళా ఉపాధ్యక్షురాలు రాయలపూర్ నాగమణి పాల్గొన్నారు.

నిరుపేదలకు వైద్య సేవలు అభినందనీయం

కాశీబుగ్గ, అక్టోబర్ 7 : నిరుపేదలకు ఉచితంగా వైద్య సేవలు అందించడం అభినందనీయమని పాస్టర్ పెరుమాండ్ల ప్రవీణ్ అన్నారు. లేబర్ కాలనీలోని సీబీసీ



ప్రజలకు వైద్య పరిక్షలు చేస్తున్న డాక్టర్లు

చర్చిలో శనివారం వరంగల్ క్రిస్టియన్ సొసైటీ వైద్య సరిగొమ్ముల దీనదయాళ్ అధ్యక్షులతో ప్రశంస, సుగుణమ్మ జ్ఞాపకార్థం ఉచిత వైద్య శిబిరం నిర్వహించారు. ఈ సందర్భంగా కిడ్నీ, ఆర్థో, స్ట్రీల సమస్యలు, బీపీ, షుగర్ పరీక్షలు చేసి మందులు పంపిణీ చేశారు. కార్యక్రమంలో వైద్యులు నిశాంత్ కుమార్, ప్రీతిదయాళ్, కోనసాక వెంకటస్వామి, అజిత మహ్మద్, సరిగొమ్ముల సామ్యూల్, సుమిత్ర, సొసైటీ గౌరవాధ్యక్షుడు బాబ్బి, ప్రెసిడెంట్ గండం అరుణ్ జెమ్మ, వైస్ చైర్మన్ ఎంఎస్ రాజు, ట్రైజర్ల ట్రిమల్ పాల్, మహిందర్ పాల్, వినయ, సూర్యజ్యోత్, గుండేటి శ్యామకుమార్, కమలాకర్, మాధుస్వాని, ప్రాన్సిస్, జాషువా పాల్గొన్నారు.

బొడ్డాయి పునఃప్రతిష్ఠకు ఏర్పాట్లు


కరీంబాద్, అక్టోబర్ 7 : గ్రామ అభివృద్ధి కోసం, ప్రజల క్షేమం కోసం కరీంబాద్ లో బొడ్డాయి పునఃప్రతిష్ఠా పథకాన్ని 2024 ఫిబ్రవరి 11 నుంచి నాలుగు రోజులపాటు చేపట్టాలని నిర్ణయించినట్లు నిర్వాహకులు తెలిపారు. ఈ మేరకు శనివారం ఏర్పాటు చేసిన సమావేశంలో వారు మాట్లాడుతూ గతంలో బొడ్డాయి ప్రతిష్ఠాపనకు పలుమార్లు సమావేశాలు నిర్వహించామన్నారు. వివిధ కారణాల వల్ల వాయిదా వేశామన్నారు. వేదపండితులు, దేశగురువు సూచనల మేరకు వచ్చే ఫిబ్రవరిలో బొడ్డాయి పునఃప్రతిష్ఠకు ఏర్పాట్లు చేస్తున్నట్లు వెల్లడించారు. ఈ ఉత్సవాలకు ప్రజలు సహకరించాలని కోరారు.

కార్పొరేటర్ కుమారస్వామికి అభినందనల వెల్లువ

పోచమ్మమైదాన్, అక్టోబర్ 7 : బీఆర్ఎస్ లో చేరిన 22వ డివిజన్ కార్పొరేటర్ బసవరాజు కుమారస్వామికి శనివారం పలువురు అభినందనలు తెలిపారు. పోచమ్మమైదాన్ లోని ఆయన ఇంటికి పలువురు నాయకులు, కార్యకర్తలు వెళ్లి శుభాకాంక్షలు తెలియజేశారు. మాజీ కార్పొరేటర్ యెలుగం శ్రీనివాస్, స్థానిక బాపా కుడు చెన్నబోయిన రవీందర్ తదితరులు కలిసి పుష్పగుచ్ఛం అందజేసి అభినందించారు. సీఎం కేసీఆర్, మంత్రి కేటీఆర్, ఎమ్మెల్యే నరేందర్ సహకారంతో డివిజన్ అభివృద్ధి చేయాలని ఆయనను కోరారు.

- వారిని నమ్మితే నట్టేట మునుగుడే..
- ఆ పార్టీ తెలంగాణ ఇవ్వలేదు.. మనమే కొట్లాడి సాధించుకున్నాం..
- ఎమ్మెల్యేగా ఆశీర్వాదించండి.. నియోజకవర్గాన్ని అభివృద్ధి చేస్తా
- ఎమ్మెల్యే అభ్యర్థి, ఎమ్మెల్యే కడియం శ్రీహరి
- ధర్మసాగర్ మండలంలో కార్యకర్తలతో సమావేశం

ధర్మసాగర్, అక్టోబర్ 7 : కాంగ్రెస్ పార్టీ ఇచ్చిన ఆరు హామీలు మోసపూరితమైనవి, ప్రజలు వాటిని నమ్మకూడదని మాజీ ఉపముఖ్యమంత్రి, ఎమ్మెల్యే, బీఆర్ఎస్ పార్టీ స్టేషన్ ఘనీషూర్ నియోజకవర్గ ఎమ్మెల్యే అభ్యర్థి కడియం శ్రీహరి అన్నారు. మండలంలోని పెద్దపెండ్యాల, నారాయణగిరి, ముప్పారం, సోమదేవరపల్లె, దేవునూర్, రాపాకపల్లె గ్రామాల కార్యకర్తల సమావేశం శనివారం నిర్వహించారు. ముఖ్య అతిథిగా ఆయన హాజరై మాట్లాడుతూ ఎన్నికలు వస్తున్నాయని తెలంగాణ ప్రజలను మోసం చేసేందుకు కాంగ్రెస్ పార్టీ అమలు చేయలేని ఆరు హామీలను ఇస్తోందన్నారు. అధికారం కోసమే ఆ పార్టీ ప్రయత్నం చేస్తోందన్నారు. తెలంగాణ రాష్ట్రాన్ని కాంగ్రెస్ పార్టీ ఇవ్వలేదని, కేసీఆర్ నాయకత్వంలో ప్రజలందరినీ ఏకం చేసి కొట్లాడి రాష్ట్రాన్ని సాధించుకున్నామన్నారు. కాంగ్రెస్ పార్టీ ముందుగా రాష్ట్రం ఇస్తే తెలంగాణలో 1200 మంది ఆత్మబలిదానాలు చేసుకునే వారు కాదన్నారు. కొట్లాడి సాధించుకున్న రాష్ట్రంలో సీఎం కేసీఆర్ నాయకత్వంలో తొమ్మిదేళ్లలో ఎంతో అభివృద్ధి జరిగిందన్నారు. సవైకృత్య రాష్ట్రంలో విద్యుత్ సంక్షోభం ఉండేదని, కేసీఆర్ సీఎం అయిన తర్వాత రైతులకు 24 గంటల నాణ్యమైన విద్యుత్ సరఫరా చేస్తున్నారన్నారు. తొమ్మిదేళ్ల కాలంలో విద్యుత్ కోసం ఎక్కడ కూడా రైతులు ధర్మాలు చేయలేదని గుర్తు చేశారు. రైతును రాజు చేయడం కోసం అనేక పథకాలు అమలు చేస్తున్నట్లు చెప్పారు. రాష్ట్రంలో అసంపూర్ణంగా ఉన్న ప్రాజెక్టులను నిర్మించి సాగునీరు అందించామన్నారు. కాశీశ్రవం, గోదావరి ఎత్తిపోతల ప్రాజెక్టును పూర్తి చేసి, గ్రామాల్లోని చెరువులు, కుంటలను నింపి రైతులకు నీరు అందించామన్నారు. గ్రామాల్లో సమృద్ధిగా పంటలు పండుతున్నాయన్నారు. ఒకప్పుడు వరి సాగులో



కాంగ్రెస్ పార్టీ ఉప సర్పంచ్ చింత మధును బీఆర్ఎస్ పార్టీలోకి ఆహ్వానిస్తున్న కడియం శ్రీహరి

హార్యాస, మహారాష్ట్ర, పంజాబ్ రాష్ట్రాలు ముందు ఉండేవని, నేడు దేశం గర్వించేలా వరి పంట సాగులో తెలంగాణ మొదటి స్థానంలో ఉందన్నారు. అన్ని గ్రామాల్లో కొనుగోలు కేంద్రాల ద్వారా రైతుకు గిట్టుబాటు ధర కల్పించినట్లు తెలిపారు. రాష్ట్రం అభివృద్ధి చెందాలంటే గ్రామాలు అభివృద్ధి చెందాలన్నారు. ఇప్పటికే గ్రామాల్లో చాలా అభివృద్ధి పనులు చేశామన్నారు. దేశంలో ఏ రాష్ట్రంలో లేని పలు సంక్షేమ పథకాలను ప్రవేశపెట్టామని పేర్కొన్నారు. ఆడబిడ్డలకు కల్యాణలక్ష్మి, ప్రభుత్వ దవాఖానలో ప్రసవం అయిన వారికి కేసీఆర్ కిట్ పథకం అమలు చేసిన ఘనత సీఎం కేసీఆర్ కే దక్కుతుందన్నారు. నియోజకవర్గం నుంచి సీఎం కేసీఆర్ బీఆర్ఎస్ పార్టీ అభ్యర్థిగా తనను ఆశీర్వాదించి మీ ముందుకు పంపారని కడియం శ్రీహరి తెలిపారు. నిండు మనసుతో తనను ఆశీర్వాదించాలని కోరారు. గెలిచిన ఆరు నెలల్లోనే మీకు ఇచ్చిన హామీలను అమలు చేసి చూపిస్తానని తెలిపారు. ఎమ్మెల్యేగా ఎలాంటి తలవంపులు వచ్చే పనిని చేయనన్నారు. ప్రజలు తల ఎత్తుకునేలా తన పనితనం ఉంటుందన్నారు. అంతేకాకుండా సంక్షేమ పథకాలు అర్జులైన వారికి అందేలా చూస్తానని హామీ ఇచ్చారు. దళిత బంధు పథకానికి నిజమైన లబ్ధిదారులను గుర్తించి, మధ్యస్థత్వం లేకుండా, పైసా ఖర్చు లేకుండా అందేలా చూస్తానన్నారు. అంతే కాకుండా నియోజకవర్గానికి గృహలక్ష్మి పథకంలో 3000 ఇండ్లు మంజూరయ్యాయని, సీఎం కేసీఆర్ తో స్వయంగా మాట్లాడి మరో మూడు వేల కలిపి మొత్తంగా ఆరు వేల ఇండ్లు తీసుకువస్తానని హామీ ఇచ్చారు. వీటిని నిజమైన లబ్ధిదారులకు అందజేస్తానని తెలిపారు. సంక్షేమ పథకాల అమలులో ఎలాంటి లాభం కోసం పని చేయనని



సమావేశానికి హాజరైన గ్రామస్థులు

తెలిపారు. బీఆర్ఎస్ అభ్యర్థి గెలుపు కోసం పని చేసేవారికి పదవులు వస్తాయన్నారు. నిండు మనసుతో తనను ఆశీర్వాదించాలని కోరారు. ఈ సందర్భంగా నారాయణగిరి గ్రామానికి చెందిన బీజేపీ వార్డు సభ్యుడు ముక్కెర రవి, దేవునూర్ గ్రామంలో కాంగ్రెస్ పార్టీకి చెందిన ఉప సర్పంచ్ చింత మధు, మాజీ సర్పంచ్ పొడిశెట్టి స్వామి, బీజేపీకి చెందిన చిరంజీవి, రాజేందర్, సదానందం, రవీందర్, రవీంద్రపాటు పలు గ్రామాలకు చెందిన 50 మంది కడియం శ్రీహరి సమక్షంలో బీఆర్ఎస్ పార్టీలో చేరారు. వీరందరికీ ఆయన పార్టీ కండువా కప్పి పార్టీలోకి ఆహ్వానించారు. సమావేశంలో డీసీసీబీ డైరెక్టర్ రాజేశ్వర్ రెడ్డి, పార్టీ మండల అధ్యక్షుడు మునిగెల రాజు, ఎంపీపీ నిమ్మకవితా రెడ్డి, జడ్పీటీసీ డాక్టర్ పిట్టల శ్రీలత, వైస్ ఎంపీపీ రవీందర్, వైస్ చైర్మన్ యాదకుమార్, సర్పంచ్లు ఆకారపు అన్నప్ప, గోనెల సమృక్క, తోట మంజుల, చిర్ర కవిత, కందుకూరి విజయ, ఎంపీటీసీలు ఆకారపు నాగయ్య, వల్లపరెడ్డి రమాదేవి, లక్క సునీత, శోభ, మాజీ ఎంపీపీలు యాదగిరి, రాజుగారి రఘు, పార్టీ మండల మాజీ అధ్యక్షుడు గుడివెనుక దేవేందర్ తదితరులు పాల్గొన్నారు.

14 నుంచి శరన్నవరాత్రోత్సవాలు

పోచమ్మమైదాన్, అక్టోబర్ 7 : వరంగల్ శ్రీనివాసకాలనీలోని శృంగేరి శంకరమఠంలో ఈ నెల 14 నుంచి అక్టోబర్ 24 వరకు శ్రీశారదా శరన్నవరాత్రీ ఉత్సవాలు నిర్వహించనున్నారు. జగద్గురువు భారతీ తీర్థ మహాస్వామి, విధుశేఖర భారతీస్వామి ఆశీస్సులతో నిత్యపూజ, హోమం, సాహితీ, సాంస్కృతిక కార్యక్రమాలు ఏర్పాటు చేయనున్నారు. ఇందులో భాగంగా 14న ఉదయం 5 నుంచి 9 గంటల వరకు ప్రత్యేక పూజా కార్యక్రమాలు, శారదాంబ అమ్మ వారికి పంచ సూక్తాలతో సకల నదీ జలాలతో మహాభిషేకం, అమ్మవారిని పసుపు అలంకారంలో హరిద్రా దర్శనం, మధ్యాహ్నం జగత్ ప్రసూతికా అలంకారం, మహా మంగళహారతి, 15న ఉదయం 8 నుంచి 10 గంటల వరకు అమ్మవారికి విశేష పూజ, సంకల్పం, చంద్రవహాశిశ్రవస్వామికి మహానావ్య పూర్ణక రుద్రాభిషేకం, సప్తశతి పారాయణం, 10 గంటల నుంచి శారదాంబ కల్యాణ పూజ, మధ్యాహ్నం సామూహిక లలితా సహస్ర నామ పారాయణం, సాయంత్రం అష్టోత్తర సహస్రనామార్చనలు, 16న రాత్రి 8 గంటల నుంచి సీమన్ కృష్ణవేణితో కర్ణాటక సంగీత కచేరి, 17న రాత్రి 8 గంటల నుంచి గజ్జెల



శారదామాత

రంజితకుమార్ శిష్య బృందంతో పేరిణి నృత్య ప్రదర్శన, 18న రాత్రి 8 గంటల నుంచి వెలిదే సరసింహమూర్తి భాగవతతో భూకైలాసం హరికథామృతం, వెలిదే భార్గవ శర్మతో గాత్ర సంగీతం, 19న రాత్రి 8 గంటల నుంచి తోరణాల పద్యజ శిష్య బృందం అధ్యక్షులతో భక్తి సంగీతం, 20న ఉదయం 9 నుంచి మధ్యాహ్నం 12 గంటల వరకు సరస్వతీ ఆవాహనం, సరస్వతీ పూజ, రాత్రి 8 గంటలకు హరి విజయశ్రీతో విశా వాయిద్య కచేరి, 21న రాత్రి 8 గంటలకు సుందర్ నృత్యంగి వరంగల్ వారితో భజన కార్యక్రమం, 22న రాత్రి 8 గంటలకు నట రాజ నృత్య కళాశాల వారితో కూచిపూడి నృత్య ప్రదర్శన, 23న సాయంత్రం 7 గంటలకు శ్రీనివాసకాలనీ పురవీధిలో పల్లకీసేవ, 24న ఉదయం 11 గంటలకు విజయదశమి సందర్భంగా శమీపూజ ఉంటుందని ఆలయ ప్రధాన అర్చకుడు సంగమేశ్వర జోషి తెలిపారు. 11 రోజులపాటు జరుగుతున్న పూజా కార్యక్రమాల్లో భక్తులు అధిక సంఖ్యలో పాల్గొని అమ్మవారికి కృపకు పాత్రులు కావాలని కోరారు. ఇతర వివరాలకు 9898139461 నంబర్లో సంప్రదించాలని ఆయన సూచించారు.



వార్ పోస్టర్ను ఆవిష్కరిస్తున్న మంత్రి ఎర్రబెల్లి దయాకర్ రావు

జిల్లా ఆవిర్భావ దినోత్సవ వార్ పోస్టర్ను ఆవిష్కరించిన మంత్రి ఎర్రబెల్లి

జనగామ చౌరస్తా, అక్టోబర్ 7 : జనగామ జిల్లా ఎనిమిదవ ఆవిర్భావ దినోత్సవ వేడుకల ప్రచార వార్ పోస్టర్ను శనివారం హనుమకొండలో మంత్రి ఎర్రబెల్లి దయాకర్ రావు జిల్లా జేపీసీ నాయకుల అధ్యక్షులతో ఆవిష్కరించారు. ఈ సందర్భంగా మంత్రి మాట్లాడుతూ ఆవిర్భావ దినోత్సవ వేడుకలను విజయవంతం చేయాలని పిలుపునిచ్చారు. అనంతరం జేపీసీ నాయకుడు మంగళంపల్లి రాజు మాట్లాడుతూ భవిష్యత్ తరాలకు భరోసాగా 2016 అక్టోబర్ 11న జిల్లా ఆవిర్భవించిందని తెలిపారు. జిల్లాలోని అన్ని రాజకీయ పార్టీలు, సంఘాలు, విద్యా సంస్థలు తమ కార్యాలయాల్లో ఈ నెల 11వ తేదీన ఆవిర్భావ దినోత్సవ వేడుకలను వైభవంగా జరుపుకోవాలని సూచించారు. కార్యక్రమంలో జేపీసీ నాయకులు తుంగ కొత్క, ఎంపీ అబ్బాస్, ఇబ్రహీం తదితరులు పాల్గొన్నారు.